

Сваім ганарымся, чужое вітаем

Нататкі з ХХIV
Мінскай міжнароднай
кніжной выставы-кірмашу



Традыцыі Скарныяўскага асветніцтва маюць працяг

Іван Ждановіч

Святочны настрой, высокія госці, мора кніг, музыка, розныя галасы зусіх бакоў.. З чаго пачаць? Можа, з 1517 года?.. Вельмі лагічна і сімвалічна, што на сёлетній выставе ўпершыню дэманстраваўся друкарскі станок, зроблены на ўзор таго, што працаўаў у пражскай друкарні ў Францыска Скарны. На хвіліну адчуць сябе першадрукарамі ў год, калі Беларусь і свет адзначаюць 500-я ўгодкі беларускага і ўсходнеславянскага кнігадрукавання, змаглі спачатку першы намеснік Кіраўніка Адміністрацыі Прэзідэнта Максім Рыжанкоў ды іншыя ганаровыя госці, а потым і ўсе ахвочыя. Кладзеш аркушык паперы, валікам наносіш фарбу на літары набору, прыкрываеш форму, паварочваеш за доўгі, мо з метр, драўляны ры-

чаг дубовы вінт, каб заціснуць прэс... Атрымліваем — адбітак-дакладную копію першай старонкі Скарныяўскай Бібліі плюс мора станоўчых эмоцый. Дарэчы, і сама Біблія, дзякуючы станку ўпершыню ў поўным друкаваным (не факсімільным!) абёме адноўленая, была прадстаўлена.

Аднавіць друкарскі станок — гэта спраўдзаная пару гадоў таму даўняя мара вядомага калекцыянета, даследчыка даўніны Уладзіміра Ліхадзедава. Ён, як і Скарны, родам з Полацка. У праект перавыдання Бібліі па тэхналогіі XVI стагоддзя ўкладзеныя вялікія гроши. Да справы, як аказала ся, далучаны ягоная жонка Ніна, дачка Аніта. І сын Дзмітрый працаўаў на выставе пры станку разам з бацькам, і "майстар на ўсе руکі" Генадзь Катлінскі: гэта ён амаль паўгода майстраваў з дубовых брусоў і дошак станок...



Уладзімір Ліхадзедаў з сынам ля друкарскага станка

Зрэшты, пра тонкасці справы мы раскажам іншым разам, а пакуль паслушаем Уладзіміра. На пытанне адной журналісткі "А дзеялі чаго?" ён адказаў: "Па-першое, мне самому вельмі цікава. Па-другое, цяпер вось вельмі прыемна бачыць, што — атрамалася! Што такім чынам людзі далучаюцца да гісторыі. Многія прыходзяць, ды і не ведаюць, што гэта

ім цікава — а кранае, нешта ў душы варушыцца..." Уладзімір Ліхадзедаў выказаў удзячнасць Міністэрству інфармацыі, аўяднанню "Белкніга": ад іх ён бысплатна атрымаў пляцоўку на выставе, змог часткова паказаць свой праект. А больш шырока зрабіць гэта плануе ў Полацку, які на пачатку верасня стане сталіцай Дня беларускага пісьменства. → Стар. 3

Сваім ганарымся, чужое вітаем

Заканчэнне. Пачатак на стар.1

Сёлетняя кніжная выставка, якая праходзіла ў Выставачным комплексе па праспекце Пераможцаў, 14, атрымалася маштабнай. Галоўнымі ж яе тэмамі былі 500-годдзе беларускага кнігадрукавання, 135-я ўгодкі Якуба Коласа і Янкі Купалы. Было што паглядзець-пагартыць, і разумных людзей было дзе паслухати. Сустрэў там пенсіянера, інжынера-энергетыка Георгія Паўлава, які спецыяльна прыехаў з Брэста. Лічыць: ведамі трэба дзяліцца, а выставка якраз і збірае такую аўдыторыю. Ён імкнецца глыбей спазнаць законы быцця, добра і ліха на Зямлі. Георгі Аляксеевіч упэўнены, што вірусных інфекцый, у тым ліку эпідэмій можна пазбегнуць, калі "падвысіць" энергетичны ўзровень дабрыні, любові ў грамадстве. А пачынаць — з сябе. Падарыў мне сваю брашуру: 12 старонак, 33 тэзісы пра тое, як чалавечству жыць далей, каб менш было

бolio, хвароб, катастроф. Скажаце: дзівак? Між тым адно з імёнаў у Скарныбыло: Георгій. Ён, пэўна, таксама многім падаваўся ў свой час дзіваком, і, друкуючы кнігі, хацеў падзяліцца з "людам паспалітым" ведамі. Сёння цэнім! І да 500-х угодкаў яго "пачатку" Нацыянальная бібліятэка прадставіла 20 тамоў факсімільнага выдання Францыска Скарныбы. Змаглі! Можам ганарыцца! У Беларусі, дарэчы, зберагаецца толькі дзесяць з пайтысячы вядомых экзэмпляраў надрукаваных асветнікам кніг.

Кожны народ — адметны і непаўторны ў свеце, кожны шукае шлях да ісціны, а кнігі ў тых пошуках — вялікія дарадцы. Больш за 30 краін прадставілі ў Мінску кніжныя, выдавецкія навінкі, презентавалі сваю культуру, мастацтва. Буйныя калектывныя экспазіцыі разгарнулі Расія, Германія, Кітай, Іран, ЗША. Ганаровы госьць выставы — Злучанае Каралеўства Вялікабрытанія і



ІВАН ЖДАНОВІЧ

Выдавец Ліліяна Анцуҳ гатова да супрацы з іранскімі сябрамі

Паўночная Ірландыя. Упершыню паўдзельнічала Грэцыя.

А вось Іран тут ужо не навічок. Шмат людзей падыходзіла да стэнда, любаваліся ўзорамі персідскага

мастацтва. І я набыў пару рэпрэдукций карцін Махмуда Фаршчыяна. Пабачыўшы такі інтарэс, намеснік старшыні "Дома дружбы іранцаў" Хамед Байрамзадэх падарыў і набор

паштовак з творамі мастацтва. Іранцаў у Беларусі каля дзвюх тысяч, яны ладзяць цікавыя культурныя праекты. Напрыклад, у мастацкай галерэі "Універсітэт культуры" нядаўна працавала выставка іранскага мастацтва: былі прадстаўлены арыгінальныя працы быльш чым 40 аўтараў. А саветніка па культуре Пасольства Ірана Сейеда Абдолмаджыда Шафай, які далучыўся да нашай гутаркі, я запомніў па цікавым выступленні на адным з круглых столоў. Здымак іранцаў мне ўдалося зрабіць з дырэктаркай выдавецтва "Чатыры чвэрці" Ліліяна Анцуҳ: яна падышла да стэнда, каб абмеркаваць перспективы супрацоўніцтва. Як вядома, кнігі, альбомы выдавецтва — высокай якасці. Будзем спадзявацца, што ў гэтых прыгожых людзей знойдзецца агульная мова. Дарэчы, дыпламат Расіі ў Персіі, знакаміты паэт Аляксандр Грыбаедаў — з беларускага роду Грыбоўскіх. Падрабязнасці шукаем у кнігах...